



दिनांक-20.11.2019

### प्रकाशनार्थ

#### वाणिज्य संकाय तथा छात्र परिषद व छात्र सेवा प्रकोष्ठ के तत्वावधान में नवप्रवेशी छात्रों का परिचय एवं सांस्कृतिक कार्यक्रम

गोरखपुर दिनांक 20.11.2019। दिग्विजयनाथ पी.जी. कालेज, गोरखपुर में वाणिज्य संकाय तथा छात्र परिषद व छात्र सेवा प्रकोष्ठ के तत्वावधान में नवप्रवेशी छात्रों का परिचय एवं सांस्कृतिक कार्यक्रम के उद्घाटन अवसर पर ध्येय विषय सब पढ़े, सब बढ़े पर बोलते हुए महाविद्यालय के प्राचार्य डॉ. शैलेन्द्र प्रताप सिंह ने कहा यह कार्यक्रम विद्यार्थियों का है, उनके अंदर की प्रतिभा, अनुशासन की भावना और परिष्कृत हो, इस हेतु महाविद्यालय प्रयासरत है। क्योंकि शिक्षण संस्थानों का उद्देश्य केवल शैक्षिक ज्ञान प्रदान करना ही नहीं बल्कि छात्रों का सर्वांगीण विकास करना होता है और ऐसे कार्यक्रम विद्यार्थियों के लिए सबसे बड़ी प्रेरणा होते हैं। इसमें जब भी विद्यार्थी निष्ठा से अपने उत्तरदायित्व का निर्वहन करता है वही एक दिन पढ़-लिखकर बड़ा बन जाता है। पुनः उन्होंने कहा कि भविष्य की यह योजना है कि सांस्कृतिक कार्यक्रमों से जुड़े विद्यार्थियों के कार्यशाला का आयोजन हो जिसमें विद्यार्थी अपने संस्कृति, संस्कार तथा राष्ट्रीयता से जुड़कर, अपने व्यक्तित्व के विकास के साथ-साथ राष्ट्र के विकास में भी अपना अमूल्य योगदान दे सके।

छात्रों ने अपने सांस्कृतिक कार्यक्रम अंतर्गत सबसे पहले स्तुति दूबे के गणेश वंदना से प्रारंभ किया, जो निश्चित रूप से अत्यन्त सराहनीय था। एम.काम. की छात्रा करिश्मा वारसी द्वारा प्रस्तुत झॉसी की रानी लघु नाटिका भी अत्यन्त महत्वपूर्ण कार्यक्रम था। पुनः छात्रों के एक समूह उत्कर्ष द्विवेदी, अभिषेक सिंह, आयुषी श्रीवास्तव, अर्पिता सिंह तथा ऋचा शर्मा ने एक लघु नाटिका के माध्यम से यह प्रस्तुत किया कि जब छात्र किसी शिक्षण संस्थान में अध्ययन हेतु आता है तो वह शिक्षकों के अध्यापन, मार्गदर्शन, शिक्षकों के डाट तथा उनकी प्रेरणा के बल पर अपने को आगे बढ़ाता है, वही पढ़-लिख कर अपने को आगे ले जाता है। उसी क्रम में सिब्बी द्वारा प्रस्तुत पंजाबी डांस तथा अर्पिता और आयुषी द्वारा प्रस्तुत युगल नृत्य के अतिरिक्त अनेक हास्य-व्यंग्य, नाटिका, तथा लोक गीत और राष्ट्रभक्ति गीतों के माध्यम से सम्पूर्ण कार्यक्रम को जीवन्त बना दिया।

कार्यक्रम का संचालन अनन्या सिंह, साक्षी मिश्रा, अभिषेक सिंह, गीताजलि ने किया और आभार ज्ञापन वाणिज्य संकाय प्रभारी डॉ. नीरज सिंह ने किया।

कार्यक्रम में विभागीय शिक्षक डॉ. संजीव सिंह, डॉ. चण्डी प्रसाद पाण्डेय, डॉ. अमरनाथ तिवारी, श्रीमती रानी द्विवेदी, श्री दीपक साहनी, डॉ. सुनील कुमार सिंह, डॉ. अखण्ड प्रताप सिंह, श्री नवीन कुमार सिंह नम्रता मिश्रा, हर्ष पाठक, प्रियपति नाथ त्रिपाठी, मिथिलेश यादव, शुभम मिश्रा, सहित शिक्षक व छात्र/छात्रायें उपस्थित थे।

डॉ. मुरली मनोहर तिवारी  
प्रभारी, सूचना एवं जनसम्पर्क